

بِسْمِ اللّٰهِ الرَّحْمٰنِ الرَّحِيْمِ

فکر و نظر

## توہین آمیز خاکے؛ اسلام اور عصری قانون

امت مسلمہ کیلئے لمحہ فکریہ

مسلمان دنیا بھر میں ان دنوں توہین آمیز کارٹوں کی اشاعت کے خلاف پر زور احتجاج کر رہے ہیں اور اس سلسلے میں میڈیا پر ہر طرح کی خبریں، مظاہرے و مباہثے، مضامین اور مقالات شائع ہو رہے ہیں اور عملًا یہ احتجاج روز بروز بڑھتا جا رہا ہے۔ اس کے بالمقابل اس ظلم کا ارتکاب کرنے والے اپنی زیادتی پر بھی اصرار جاری رکھے ہوئے ہیں۔

توہین آمیز خاکوں میں کئی چیزیں ایسی ہیں جن سے مسلمانوں کا اشتعال میں آنا لابدی امر ہے۔ دنیا بھر کے مسلمانوں میں اس بارے میں جو اتفاق رائے سامنے آیا ہے، اس کی مثال ماضی قریب میں نہیں ملتی۔ پھر ان خاکوں کی مذمت کرنے والوں میں صرف مسلمان ہی پیش پیش نہیں، بلکہ ہر مذاہب سے تعلق رکھنے والے بھی ان کے ہم آواز ہیں، حتیٰ کہ دین و مذاہب سے بالا ہو کر آزاد خیال لیکن سمجھیدہ فکر لوگ بھی ان خاکوں کی مذمت کر رہے ہیں۔

### 1 توہین آمیز خاکے اور اسلام

جہاں تک اس احتجاج کا تعلق ہے تو یہ اس ظلم و زیادتی کا رد عمل ہے، لیکن ان خاکوں یا کارٹوں میں کوئی چیزیں ایسی پائی جاتی ہیں، جن پر اعتراض کیا جا رہا ہے؟ اکثر مضامین میں اس پر کوئی روشنی نہیں ڈالی گئی، ذیل میں ہم ان وجوہات کا تذکرہ کرتے ہیں جن کی بنا پر یہ کارٹوں دنیا بھر کے سلیمان فکر لوگوں کی دلائری کا سبب بنے ہیں، مثلاً

① دیگر مذاہب کے ماننے والے تو اپنی مقدس شخصیات کی تصاویر بنانے میں کوئی حرج نہیں سمجھتے جیسا کہ عیسائی حضرت مریمؑ اور حضرت عیسیؑ کی تصاویر اکثر ویشور اپنے چچوں یا گھروں میں آویزاں کرتے ہیں، حتیٰ کہ ان کے مجسمات بنانے میں کوئی حرج بھی محسوس نہیں کیا جاتا، بلکہ بعض مذاہب میں تو انہی محسوموں کی ہی عبادت کی جاتی ہے مثلاً ہندو اور بدھ مت

وغیرہ۔ البتہ اسلام جو الہامی مذاہب کی آخری اور مکمل ترین شکل ہے، اس کی رو سے مقدس شخصیات کی تصویر کشی کرنا یا ان کے مجسمے بنانا بذاتِ خود خلافِ شرع ہے جب کہ اس تصویر یا مجسمے میں اہانت یا رسوائی کا کوئی پہلو بھی نہ پایا جاتا ہو!!

اسلام کی رو سے تصویر بنانا ناجائز اور مجسمہ سازی حرام ہے۔ اور تصویر سازوں کے لئے زبانِ رسالت سے مختلف وعیدیں بیان ہوئی ہیں۔ ایسے ہی مجسمہ سازی بھی حرام ہے اور آج تک مسلم معاشروں کی تاریخ اس تصور سے یکسر خالی رہی ہے۔ تصویر بنانے کی اس حرمت کی مختلف وجوہات ہو سکتی ہیں، جن میں بطورِ خاص شرک کا تذکرہ کیا جاسکتا ہے۔

چونکہ نبی کریم ﷺ اور مقدس شخصیات کی تصاویر میں 'شرک' کے نکتہ آغاز بننے کا یہ امکان تو یہ تر ہو جاتا ہے، اس لئے عام آدمی کی تصاویر پر تو کوئی بحثِ مباحثہ ہو سکتا ہے لیکن متبرک شخصیات کی تصاویر کی اسلام میں کلیتٰ کوئی گنجائش نہیں نکل سکتی۔

② تصویر سازی کے عضر کے علاوہ مقدس شخصیات کی تصاویر میں ایک پہلوان پر تہمت طرازی کا بھی ہے۔ کیونکہ جب ان کی تصویر کے بارے میں کوئی یقین سے یہ نہیں کہہ سکتا کہ یہ فلاں نبیؐ کی تصویر ہے بلکہ وہ تصویر یا سمجھنے مصور کے ذہنی تخلیل پر مبنی اور اس شخصیت کے بارے میں اس کے ذاتی احساسات و تصورات کا عکاس ہے جو ظاہر ہے کہ محض اس کے ذاتی تصور سے زیادہ کوئی واقعیٰ یا مستند حیثیت نہیں رکھتا۔ اگر یہی مصور اس تصویر کو کسی اور شخصیت سے منسوب کر دے تو ناظرین کے پاس اس کو تسلیم کرنے کے سوا بھی کوئی چارہ نہیں ہوگا۔

علاوہ ازیں اسلام کا معمولی علم رکھنے والے بھی جانتے ہیں کہ نبی آخر ازمان ﷺ کی محبت مسلمانوں کے ایمان کا جز ہے، اور آپ کا ہر قول فعل ایک شرعی حیثیت رکھتا ہے، ایسے ہی اس نبی ﷺ کی سیرت بھی آپ پر ایمان رکھنے والوں کی توجہ کا مرکز و محور اور ان کے لئے اُسوہ ہے۔ اس سیرت کی اتباع کرنا، ان کے تصویر ایمان میں داخل ہے۔ ایک تصویر یا مجسمہ ایک شخصیت کا عکاس ہوتا ہے، جس میں اس شخصیت کی سیرت کے کوئی پہلو جھلکتے ہیں۔ آپ کی ایسی صورت و سیرت سے محبت جو مبنی بر حقیقت نہیں بلکہ محض کسی انسان کے تخلیل کی پرواز کا نتیجہ ہے، اسلامی احکام اور اُسوہ حسنہ کے تصویر میں خلل کا باعث بنے گی۔

انبیا کرامؐ کی مبارک صورتوں کو اللہ تعالیٰ نے خاص وقار عطا کیا ہے۔ اور شیطان کو بھی

اس امر پر قدرت نہیں دی کہ وہ انبیا کی صورت اختیار کر سکے۔ جیسا کہ صحیح بخاری و مسلم میں نبی کریم ﷺ کا فرمان موجود ہے: ”جو شخص خواب میں میری زیارت سے مشرف ہوا، اس نے مجھے ہی دیکھا کیونکہ شیطان میری صورت اختیار کرنے پر قادر نہیں۔“ (مسلم: ۲۲۶۶)

**اہانت انبیا پر مسلم اداروں کا مشہور موقف:** ہمارا یہ موقف نیا نہیں کہ غیر مسلموں کو علمی کی رعایت مل سکے۔ بلکہ نہ صرف انبیاء کرام بلکہ صحابہ کرامؓ کی تصاویر اور فلموں میں ادا کاری کے حوالے سے بھی عالم اسلام کے مسلمہ دینی اداروں کا موقف بھی اہل علم میں مشہور و معروف ہے۔ اس سلسلے کی ایک تفصیلی بحث ۳۱ برس قبل سعودی عرب کی وزارت مذہبی امور کے ایک تفصیلی فتویٰ میں شائع کی جا چکی ہے۔

یوں تو اس فتویٰ میں براور است اس موضوع کو زیر بحث بنایا گیا ہے کہ کیا صحابہ کرامؓ کے کردار کو فلما یا جا سکتا ہے، لیکن اسی ضمن میں انبیا کرامؓ کی تصاویر اور ان کے مجسمات پر بھی سیر حاصل بحث موجود ہے۔ اس بحث میں رابطہ عالم اسلامی مکہ مکرہ، المنظمات الإسلامية العالمية، ازہر کی فتویٰ کو نسل اور سعودی عرب کی کبار علماء کو نسل کے فتاویٰ کو بنیاد بناتے ہوئے سعودی عرب کی فتویٰ کمیٹی نے شیخ محمد بن ابراہیمؓ آل شیخ کی سربراہی میں ان تمام چیزوں کی حرمت کا فتویٰ دیا ہے اور اسے ان مقدس شخصیات کی اہانت سے تعبیر کیا ہے۔ اس مضمون میں حرمت کی بنیاد بننے والے نقصانات اور مفاسد کا تفصیل سے تذکرہ کرتے ہوئے قرآن کریم کی آیات اور احادیث نبویہ سے بھی استدلال کیا گیا ہے، تفصیل کے شاکرین کے لئے ۲۵ فل سکیپ صفحات پر پھیلے ہوئے اس فتویٰ کا مطالعہ مفید ہو گا۔

(دیکھیں: مجلة البحوث الإسلامية: عدد اول، رمضان ۱۴۹۵ھ، ص ۲۱۱ تا ۲۳۶)

۳ مذکورہ بالا دونکات سے یہ پتہ چلتا ہے کہ نبی کریم ﷺ کی تصاویر بنانا بذاتِ خود اسلامی احکامات سے متصادم ہے گو کہ ان میں اہانت کا کوئی پہلو بھی نہ پایا جائے۔ ایسی تصاویر شرک کا پیش خیمه، صریح فرمانِ رسالتؐ کی مخالفت اور نبی کریم ﷺ کی صورت و سیرت پر اتهام کی قبیل سے ہیں۔ یہی وجہ ہے کہ ہماری روایات میں مقدس شخصیات کی تصاویر کا کوئی وجود نہیں پایا جاتا۔ البتہ حالیہ واقعات میں جب ان تصاویر میں اہانت اور اسلامی تعلیمات کے مذاق کا پہلو بھی بطور خاص شامل کر لیا جائے تو یہ مکروہ فعل شرعی گناہ سے بڑھ کر ایک عظیم

جسارت کا روپ اختیار کر لیتا ہے۔ جس کا مرتكب اگر مسلمان ہو تو وہ دائرہ اسلام سے خارج ہو کر مرتد ہو جاتا ہے اور اگر غیر مسلم ہو تو ببھی اس کو کسی طور پر گوار انہیں کیا جاسکتا۔ اس کی وجہ یہ ہے کہ نبی آخر الزمان ﷺ رہتی دنیا تک تمام انسانیت کے بنیُ ہیں، جملہ مذاہب کے ماننے والوں کے ہاں تو آپ کا تذکرہ کسی نہ کسی صورت میں پایا جاتا ہی ہے جبکہ باقی انسانیت کی فطرت سلیم میں قرآن کی رو سے رب کی توحید کا اقرار اور اسلام کی حقانیت کا اثبات موجود ہے۔ آج اگر بعض کم نصیبوں کو آپؐ کی رسالت قبول کرنے کا شرف حاصل نہیں ہوا اور وہ آپ کی امت اجابت میں شامل ہونے سے محروم ہیں تو پھر بھی وہ آپؐ کی امت دعوت میں ضرور شامل ہیں۔ اور یہ بات کئی فرائیں نبوی ﷺ سے صراحت کے ساتھ ثابت ہے۔

آپ نے دیگر انبیاء کرام سے اپنے امتیازات کا تذکرہ کرتے ہوئے اس امتیاز کا بھی تذکرہ فرمایا کہ ”پہلے انیا ایک مخصوص قوم کی طرف بھیجے جاتے تھے اور میں تمام انسانیت کے لئے بھیجا گیا ہوں۔“ (بخاری: ۲۳۸) آپ ﷺ کی رحمت انسانوں سے بڑھ کر جانوروں کو بھی شامل ہے اور آپ کا لقب رحمۃ للعلمین ہے۔ آپ شرف انسانیت اور اللہ عزوجل کے محبوب گرامی ہیں، اس لئے آپ کی توہین انسانیت کی توہین کے مترادف ہے، جس کی کسی غیر مسلم کو بھی اجازت نہیں دی جاسکتی۔ دور نبویؐ کے متعدد واقعات اس پر شاہد ہیں کہ توہین کے مرتكب یہودیوں کو بھی آپ ﷺ نے خود اپنے جاشاروں کو بھیج کر قتل کروایا۔ یہ شان رسالتؐ کا تقاضا ہے کہ کل انسانیت کے نبی ﷺ کی ناموس کا تحفظ کی جائے۔ حضرت ابو بکرؓ کا فرمان ہے:

لَا وَاللّٰهُ مَا كَانَ لِبَشَرٍ بَعْدَ مُحَمَّدٍ ﷺ (سنن ابو داؤد: ۲۳۶۳) مختصرًا

”اپنی توہین کرنیوالے کو قتل کروادینا محمد ﷺ کے علاوہ کسی کے لئے مخصوص نہیں ہے۔“

اسلام نے یہ اعزاز صرف نبی آخر الزمان ﷺ کے لئے مخصوص نہیں کیا بلکہ ناموس رسالت کے اس تحفظ میں تمام انبیاء کرام کو بھی شامل کیا۔ ایک طرف مسلمانوں کو ہر قوم کی مقدس شخصیات اور شعائر کے احترام کا درس دیا اور دوسری طرف تمام انبیا کا یہ حق بنادیا کہ ان کی شان میں توہین کرنے والوں کو زندگی کے حق سے محروم کر دیا جائے۔ اس سلسلے میں امام ابن تیمیہؓ نے حضرت موسیؑ کے ایک قصہ پر اپنی کتاب الصارم المسلط میں تفصیلی بحث کرتے ہوئے بڑا بلغ استدلال کیا ہے:

حارث بن نوفل سے مروی ہے کہ موسیٰ علیہ السلام کے خلاف ان کے عم زاد بھائی قارون نے سازش تیار کی اور ایک فاحشہ عورت کو مال وزر کے لائچ سے اس بات پر آمادہ کر لیا کہ جب میں اپنے حواریوں میں بیٹھا ہوں تو میرے پاس آ کر فریاد کرنا کہ موسیٰ نے میری عزت پر ہاتھ ڈالا ہے۔ اس عورت نے ایسے ہی کیا اور حضرت موسیٰ کو بر سر مجع رسوائی کیا۔ رسولی کی یہ خبر جب حضرت موسیٰ کو پہنچی تو انہوں سے رب تعالیٰ سے سجدے میں گر کر فریاد کی اور اپنی عزت کے دفاع کے لئے اس کی مدد طلب کی۔ اس دعا کے بعد آپؐ قارون کی مجلس میں گئے اور اس کے حواریوں کی موجودگی میں کہا کہ تو نے میرے بارے میں فلاں فلاں سازش کی، اے زمین! اس کو پکڑ لے۔ حضرت موسیٰ کی اس بددعا کا یہ اثر تھا کہ زمین نے ان سب کو اپنے اندر دھنسانا شروع کر دیا اور دیکھتے ہی دیکھتے انہیں گھٹنوں، کمر اور سینے تک اندر کھینچ لیا۔ ان کی چیخ و پکار کے باوجود حضرت موسیٰ نے اپنی دعا جاری رکھی جس کا نتیجہ یہ ہوا کہ قارون اور اس کے سب ساتھی زمین میں ہنس گئے۔” مختصر (ص: ۳۱۲، ۳۱۳)

قارون اور اس کی جماعت کے دھنسنے کا یہ واقعہ قرآن میں بھی ذکر ہوا اور نبی کریم ﷺ کا فرمان ہے کہ وہ قیامت تک دھنسنے رہیں گے اور قارون کا خزانہ ان کے سر پر بوجھ بن کر ان کے ساتھ ہوگا۔ یہ اور اس جیسے کئی واقعات اسلامی شریعت کے اس تصور کی تائید کرتے ہیں کہ ناموس رسالتؐ کی حفاظت کا یہ حق دیگرانبیا کو بھی حاصل ہے۔ جو شخص ان کی شان میں گستاخی کا ارتکاب کرے گا، اس کو بھی شدید سزا کا سامنا کرنا ہوگا۔

\* حضرت علیؓ سے مروی ہے کہ نبی کریم ﷺ نے فرمایا:

«من سبّ نبیا قُتِلَ وَ مَن سبّ أَصْحَابَهُ جُلُدًا» (الاصارم الامسلوں: ص: ۹۲)

”جس نے نبی ﷺ کو گالی دی، اسے قتل کیا جائے اور جس نے آپ ﷺ کے صحابہؓ کو گالی دی تو اسے کوڑے مارے جائیں۔“

\* حضرت عمرؓ کے پاس ایک آدمی لایا گیا کہ وہ نبی ﷺ کو بر ابھلا کہتا تھا تو فرمایا:

من سبّ اللّٰہ او سبّ أحدا من الأنبياء فاقتلوه (الاصارم الامسلوں: ص: ۳۱۹)

”جس نے اللّٰہ کو یا انبیا کرام میں سے کسی کو گالی دی تو اسے قتل کر دیا جائے۔“

\* یہی وجہ ہے کہ پاکستان میں نافذ اعلیٰ عمل توہین رسالت کی سزا تمام انبیا کی توہین کرنے والوں کے لئے عام ہے۔ (ناموس رسول اور قانون توہین رسالت: ص: ۳۳۶، طبع سوم)

دیگر مذاہب کے ماننے والے اپنی مقدس شخصیات سے جو بھی سلوک کریں لیکن مسلمانوں نے ماضی میں بھی کبھی اہل کتاب کو بھی اس امر کی اجازت نہیں دی کہ وہ اپنے انیا کی تصور کشی یا ان کو کسی ڈرامہ کی منظر کشی میں پیش کر سکیں۔ خلافتِ عثمانیہ کے آخری سالوں میں شام کے بعض ممالک میں بعض عیسائیوں نے حضرت یوسفؐ کے کردار کو کسی ڈرامہ میں پیش کرنا چاہا تو اس وقت اس مسئلہ پر اہل علم کے ہاں بہت لے دے ہوئی اور بالآخر سلطان عبدالحمید نے عیسائیوں کو بلا اسلامیہ میں انیا کی اس اہانت سے حکما روک دیا۔ (مجلة البحوث الإسلامية سعودی عرب، عدد اول، محرر ۱۳۹۵ھ، ص ۲۲۲)

ایسے ہی بیسویں صدی کے آغاز میں ہی لندن میں ایک ڈرامے میں نبی کریم ﷺ سمیت بعض دیگر انیا کے کردار کو بھی پیش کئے جانے کی خبر ملی، اس موقع پر بھی اسی خلیفہ نے پہلے سفارتکاری اور بعد ازاں یہ حکمی دے کر اس مذموم فعل کو رو بہ عمل آنے سے روک دیا کہ وہ بحیثیت خلیفہ ”پوری امت مسلمہ کو برطانیہ کے خلاف جنگ کا حکم جاری کریں گے۔“

(۲) ان توہین آمیز خاکوں کے ذریعے جہاں ناموںِ رسالت پر حرف آیا ہے، وہاں اللہ کے آخری دین اور اکمل شریعت کی بے حرمتی کا بھی ارتکاب کیا گیا ہے۔ ان کارٹونوں کے بارے میں جو تفصیلات بعض ذرائع ابلاغ میں پھیپھی ہیں، ان سے پتہ چلتا ہے کہ باقاعدہ منظم منصوبہ بندی کے ذریعے قرآن کریم، فرمان نبوی اور شریعت مطہرہ کا تمسخر اڑانے کے لئے یہ ساری سازش عمل میں لائی گئی۔ اور اس تمسخر کو کارٹون یا خاکوں کی ذمہ معنی شکل میں پوری دنیا میں پھیلایا گیا ہے۔ فرمان نبوی اور آیات قرآنی کی اس تفحیک کے علاوہ اسلام سے دیگر مذاہب کو بدترین تعصب میں بنتا کرنے کے لئے یہودیوں کے بارے میں بعض واقعات کی مفعکہ خیز منظر کشی بھی کی گئی، تاکہ دیگر مذاہب کے ماننے والوں کو اسلام سے بذلن کیا جائے۔ یہ تمام خاکے اس امر کا بھی واضح ثبوت ہیں کہ اسلام کو قبول کرنے کی جو روایت امریکہ اور یورپ میں جڑ پکڑ رہی ہے، اس سے اسلام دشمن بری طرح خائف ہیں اور وہ ہر حیلے بہانے سے اسلام کی بڑھتی مقبولیت کے آگے بند باندھنا چاہتے ہیں اور اسی لئے وہ اسلام کو دہشت گردی، تنگ نظری اور تعصب و جبرا دین ثابت کرنے پر تھے ہوئے ہیں۔ قرآن کہتا ہے:

﴿يُرِيدُونَ لِيُطْفِئُونَ نُورَ اللّٰهِ بِأَفْوَاهِهِمْ وَاللّٰهُ مُتَّمٌ نُورٌ وَلَوْ كِرِهَ الْكُفَّارُونَ﴾

”یہ اپنی پھونکوں سے اللہ کے نور کی شمع گل کرنا چاہتے ہیں، حالانکہ اللہ نے اپنے نور کو تمام کر کے ہی رہنا ہے، چاہے کافر اسے لاکھ ناپسند کریں۔“ (الصف: ۸)

اللہ کے کامل و اکمل دین کے ساتھ کفار کا یہ رویہ شدید ہٹ وھری اور بدترین تعصب کی نشاندہی کرتا ہے اور قرآن کریم کی زبانی اللہ تعالیٰ نے اپنی شریعتِ مطہرہ کا مذاق اڑانے والوں پر لعنت کی اور انہیں عذابِ ایم کا وعدہ دیا ہے:

﴿ذٰلِكَ جَزٌّاً وَهُمْ جَهَنَّمٌ بِمَا كَفَرُوا وَاتَّخَذُوا آئِيَتِيْ وَرَسُولِيْ هُزُوا﴾

”ان کی سزا جہنم اس لئے ہے کیونکہ انہوں نے اسلام سے کفر کیا اور اللہ کی آیات اور اس کے رسولوں کا مذاق اڑایا۔“ (الکاف: ۱۰۶)

﴿وَلَقَدْ اسْتَهْزِيَ بِرُسُلٍ مِّنْ قَبْلِكَ فَأَمْلِيْتُ لِلّٰذِينَ كَفَرُوا ثُمَّ أَخَذْتُهُمْ فَكَيْفَ كَانَ عِقَابٌ﴾ (الرعد: ۳۲)

”رسولوں کا اس سے پہلے بھی مذاق اڑایا جاتا رہا۔ تو میں کافروں کو ڈھیل دیتا رہا، پھر میں نے ان کو اپنی گرفت میں لے لیا..... پھر کیسا رہا میرا عذاب!!“

اللہ تعالیٰ نے قرآن کریم میں جا بجا کفار کی اس فتحِ عادت کا تذکرہ کیا ہے کہ وہ اللہ اور اس کے رسول کا مذاق اڑاتے ہیں (المائدۃ: ۵۷) پھر ان سے یہ سوال کیا ہے کہ اللہ اور اس کے رسول ہی تمہیں اس تمسخر کے لئے ملتے ہیں، تم فکر نہ کرو، تمہارا انجام عنقریب اس رب کے ہاتھ میں جانے والا ہے۔ (التوبہ: ۲۵) نبی کریمؐ کا یہ مؤثر اندازِ دعوت ملاحظہ فرمائیں:

﴿يَحْسِرَةً عَلَى الْعِبَادَ مَا يَأْتِيْهُمْ مِّنْ رَسُولٍ إِلَّا كَانُوا بِهَا يَسْتَهْزِءُونَ﴾

”ان بندوں (کی نامرادی) پر افسوس و حسرت! ان کے پاس جو رسول بھی آتا ہے، تو یہ اس کا تمسخر اڑانے سے نہیں چوکتے۔“ (آلیین: ۳۰)

الغرض اللہ کے دین کا تمسخر اڑانا اور اس کی آیات سے بُنکی مذاق کرنا ایک مسلمان کو لمحہ بھر میں دائرہ اسلام سے خارج کر کے مرد بنا دیتا ہے اور کفار کے لئے فتحِ حرکت اللہ کو چیلنج کرنے اور اس کے عذاب کو دعوت دینے کے مترادف ہے۔

یہ ہیں بالاختصار وہ چار وجوہات جن کی وجہ سے مسلمان ان توہین آمیز خاکوں پر دنیا بھر میں اپنارڈ عمل ظاہر کر رہے ہیں۔ اور یہ رد عمل اس ظلم و زیادتی کے بال مقابل بڑا ہی ادنیٰ گویا مجبور و مظلوم کی فریاد کے مصدق ہے۔ اسلام اور نبی رحمت ﷺ کی یہ توہین مسلمانوں کے

حکمرانوں کی اس کیفیت کا بر ملا اظہار ہیں کہ جس نبی کی اطاعت کا دم بھر کر اسلام کے تمغے وہ سینوں پر سجائے بیٹھے ہیں، اس نبی ﷺ کی ناموس کے تحفظ کے لئے مخلصانہ جذبات سے ان کے دل و دماغ غاری ہیں اور اپنے اقتدار کے تحفظ کے لئے وہ شان نبوت اور اسلام سے ہر طرح کی مصلحکے خیزی گوارا کرنے کے لئے آمادہ ہیں، وگرنہ ایسے نازک لمحات پر ان کی اسلامیت جوش میں آتی اور دنیا بھر کے مسلمانوں کے جذبات کی پاسداری کرتے ہوئے وہ ہمکن ایسا اسلوب اختیار کرتے کہ نبی کریمؐ فداہ آبی و اُمی کی ناموس کی طرف بڑھنے والے ہاتھ توڑ دیے جاتے۔

یہ تصاویر اور توہین آمیز خاکے مسلم حکمرانوں کی اسلام سے عدم وابستگی کا نوحہ ہیں، جس کا ادراک کرنے کے بعد ہی غیر مسلموں کو اس مکروہ حرکت کی جسارت ہوئی !!

## ② توہین آمیز خاکے اور عصر حاضر کے قوانین

توہین کے ان واقعات پر غیر مسلم حکومتوں کا رویہ بھی ہٹ دھرمی، تکبر و تفسخ اور انانیت کا مظہر ہے۔ اس نوعیت کے واقعات پر ان کی پیش کردہ بعض معدودت آرائیاں بھی منافقت کے پردے میں لپٹی ہوئی ہیں۔ ان اخبارات کے سابقہ رویے، ان ممالک کے اپنے قوانین اور اقوام متعددہ و دیگر عالمی قوانین ان کے اس دوہرے معیار کی کسی طور حمایت نہیں کرتے، لیکن اس کے باوجود میدیا کے بل بوتے پر ان کی تکرار جاری و ساری ہے۔

① جہاں تک توہین آمیز خاکے شائع کرنے والے اخبار کا تعلق ہے..... جس کی پیشانی پر یہودیوں کا عالمی شان 'شار آف ڈیوڈ' اس کے متعصب یہودی ہونے کا بر ملا اظہار ہے..... تو اسی اخبار نے ۲ برس قبل حضرت عیسیٰ کے بارے میں بعض متنازع خاکے شائع کرنے سے انکار کیا تھا، کیونکہ ان کی نظر میں اس سے ان کے بعض قارئین کے جذبات متاثر ہونے کا خدشہ تھا۔ وہ خاکے کر سٹوفرز یلر نامی کارٹونسٹ نے بنائے تھے۔ مذکورہ خاکوں کی اشاعت کے عمل کا بھی اگر جائزہ لیا جائے تو حادث کی بجائے ایک مشتمل سازش کا پتہ چلتا ہے۔

(تفصیلات: روزنامہ جنگ، ۱۴ فروری 'زیر و پوائنٹ' جاوید چودھری)

لمحہ بلحہ اس سازش کو جس طرح پروان چڑھایا گیا، اور جن جن مراحل سے اسے گزارا گیا، اس کا تفصیلی تذکرہ ہفت روزہ 'نداۓ خلافت' کے کیم مارچ ۲۰۰۶ء کے شمارے میں ایک

مستقل مضمون میں کیا گیا ہے۔ یوں بھی یہ ڈنمارک سکنڈے نیوین ممالک میں سب سے زیادہ یہودیت نواز ملک ہے، کیونکہ تاریخی طور پر یورپ سے نکالے جانے کے بعد سب سے زیادہ یہودی ڈنمارک میں ہی رہائش پذیر ہوئے تھے۔ اس لئے اسی ملک میں اس سازش کا تفعیل ڈالا گیا ہے۔ اس سازش کا مختصر تذکرہ اپنے الفاظ میں حسب ذیل ہے:

”ان خاکوں کی اشاعت کے دو بنیادی کردار ہیں: پہلا ڈینیں پائیں نامی امریکی عیسائی جو صدر بخش کے ساتھ گھرے سیاسی و تجارتی مراسم رکھنے کے علاوہ بعض کمیٹیوں کا بھی رکن ہے اور امریکی اخبار اسے اسلام فویبا کا مریض، اور مغربی دانشور اسلام دشمن، قرار دیتے ہیں۔ اسلام کے نام پر دنیا بھر میں جہاں کوئی سرگرمی ہو تو وہ اس کے لئے ہر قسم کی مدد دینے کے لئے آمادہ رہتا ہے۔ دوسرا اہم کردار جیلانڈ پوٹشن نامی اخبار کا یہودی کلچر ایڈیٹر فلینگ روڈ۔ مسلمانوں کے خلاف یہ دہشت گردی عیسائیوں اور یہودیوں کی ملی بھگت کا نتیجہ ہے۔ یہ ایڈیٹر کافی عرصہ سے توہین رسالت کے موقع کی تلاش میں تھا کہ کرے بلکن نامی ایک ڈینش مصنف نے نبی ﷺ پر ایک مختصر کتاب میں شائع کرنے کے لئے اس سے آپ کا کوئی خاکہ طلب کیا۔ اس تقاضے پر فلینگ نے ڈینیل کی حمایت اور تعاون کے بل بوتے پر آپ ﷺ کے خاکے بنانے کیلئے اپنے اخبار میں اشتہار شائع کر دیا۔ ۲۰ میں سے ۱۲ بدجنت کار ٹونٹ نے اس مذموم حرکت کے لئے آمادہ ہوئے اور ان میں سے ولیسٹر گارڈ نامی ملعون کار ٹونٹ نے توہین آمیز خاکے تیار کئے۔ اپنے قتل کا فتوی ملنے کے بعد سے یہ شخص روپوش یا ڈینش پولیس کی حفاظت میں ہے جبکہ فلینگ میاہی (امریکہ) میں اپنے دوست ڈینیل کی میزبانی اور تحفظ سے محظوظ ہو رہا ہے۔“ (ہفت روزہ فیملی میگزین: ۵ مارچ ۲۰۰۲ء سازش کے اصل مجرم)

ڈینش اخبار کا یہ واقعہ کوئی حادثہ نہیں بلکہ ایک سوچی سمجھی ذہنیت ہے جیسا کہ واشنگٹن پوسٹ نے بھی یہی قرار دیا ہے۔ اور خود فلینگ روز سے جب اپنے طرزِ عمل پر افسوس کے بارے میں پوچھا گیا تو اس نے جواب دیا کہ ایسی کوئی بات نہیں، ان خاکوں کی اشاعت کے پس پر وہ ایک جذبہ کا فرماء ہے اور وہ ہے ”دہشت گردی“ جسے اسلام سے روحانی اسلحہ فراہم ہوتا ہے۔

(روزنامہ ڈان: ۱۹ فروری ۲۰۰۶ء)

② جہاں تک ڈنمارک کے قوانین کا تعلق ہے تو اس حرکت میں اس کے اپنے طے شدہ کئی قوانین کی مخالفت پائی جاتی ہے۔ مثلاً ڈنمارک کے کریکنل کوڈ کے سیکشن ۱۳۰ کے مطابق

”ہر وہ شخص جو ملک میں قانونی طور پر مقیم کسی فرد یا کمیونٹی کے مذہب یا عبادات اور دیگر مقدس علامات کی تفحیک کرے گا، اسے زیادہ سے زیادہ چار ماہ کی قید یا جرمانہ کی سزا دی جاسکے گی۔“  
غور طلب امر یہ ہے کہ جیلانڈ پوٹمن نامی اخبار اور اس کے ایڈیٹر کو اس قانون سے کیوں بالاتر رکھا جا رہا ہے؟ جبکہ ڈنمارک کی سرکاری ویب سائٹ پر خود اس اخبار پر اس قانون کے تحت کارروائی کرنے کا امکان ظاہر کیا گیا ہے، لیکن ابھی تک کسی قانونی اقدام سے گریز کارویہ زیر عمل ہے۔

● ایسے ہی ڈنمارک ہی کے پیش کوڈ کے سیکشن ۲۶۲ بی کے مطابق ”ایسا کوئی بھی بیان یا سرگرمیاں جرم ہیں، جو کسی بھی کمیونٹی کے افراد کے لئے رنگ، نسل، قومیت، مذہب یا جنس کے حوالے سے دل آزار ہوں۔“ ڈنمارک کے یہ اخبارات و جرائد اس دفعہ کی خلاف ورزی کے بھی مرتكب ہوئے ہیں لیکن یہاں بھی قانون کو حرکت میں نہیں لا یا جا رہا۔

● مزید برآں ڈنمارک کے آئین میں آزادی اظہار کے حوالے سے سیکشن ۷ کی رو سے ”ہر شخص کو اپنے خیالات کے اظہار اور انہیں چھاپنے کی مکمل آزادی ہے لیکن وہ اپنے خیالات کے حوالے سے ”کورٹ آف جسٹس“ کو ضرور جواب دہے۔“

اگر ان اخبارات کی اس حرکت کو آزادی اظہار کے زمرے میں لانے کو بھی بفرضِ محال تسلیم کر لیا جائے تو بھی اس ”کورٹ آف جسٹس“ نے دنیا بھر کے مظاہروں کے بعد ان اخبارات سے کسی جواب طلبی سے تاووت کیوں گریز کیا ہے؟

● ڈنیش اخبارات و جرائد کے بعد جب یہ کارٹون مغربی میڈیا میں شائع ہوئے ہیں تو اس امر کا جائزہ لینے کی بھی ضرورت محسوس ہوتی ہے کہ کیا عالمی قوانین اور مغرب کے مسلمہ تصورات مغربی میڈیا کو بھی انہیں شائع کرنے کی اجازت دیتے ہیں یا نہیں؟

● اس سلسلے میں میڈیا ہر جگہ آزادی اظہار کے حق کا تذکرہ کر رہا ہے، یوں بھی مغرب میں اس فلسفے کو بعض وجوہ سے ایک مسلمہ کی حیثیت حاصل ہو چکی ہے۔ باوجود اس امر کہ اسلام آزادی اظہار کے مغربی تصویر کا قائل نہیں لیکن حالیہ خاکے مغرب کے اپنے پیش کردہ تصویر پر بھی پورا نہیں اترتے کیونکہ ہر انسان کو اس حد تک ہی آزادی اظہار حاصل ہوتا ہے جب تک یہ اظہار دوسرے کی حدود میں داخل نہ ہو جائے۔ آزادی اظہار کا یہ مطلب قطعاً نہیں ہے کہ

دوسروں کی حدود میں دخل اندازی کی جائے۔ ایک انسان جب آزادی اظہار کے ذریعے دوسروں کے مقدس تصورات و نظریات اور رہنمای شخصیات پر تنقید کرے گا تو یہ آزادی کے بجائے کھلم کھلا جا رہیت کا ارتکاب کہلاتے گا۔ دوسرے کے جذبات سے کھلنا آزادی اظہار کے بجائے ”دہشت گردی کا ارتکاب“ ہے۔ جو من مفکرا بیانوں میں کائنات کا مشہور مقولہ ہے کہ ”میں اپنے ہاتھ کی آزادی ختم ہو جاتی ہے۔“ ایسے ہی

”ہر انسان کی آزادی وہاں جا کر ختم ہو جاتی ہے، جہاں دوسرے کی شروع ہوتی ہے۔“ اس لحاظ سے بھی ان اخبارات کا یہ رویہ آزادی اظہار کے مغربی تصور کے استعمال اور کھلی خالفت پر مبنی ہے۔ آزادی اظہار کی یہ حد بندی صرف ایک مسلمہ حقیقت نہیں بلکہ یورپی کنوشن کا چارٹر (مجریہ ۱۹۵۰ء، روم) اس کو قانونی حیثیت بھی عطا کرتا ہے۔ جس کی رو سے ”آزادی خیالات کے ان حقوق پر معاشرے میں موجود قوانین کے دائرہ کار کے اندر ہی عمل کرنا ہوگا، تاکہ یہ آزادیاں کسی دوسرے فرد یا کمیونٹی کے تحفظ، امن و امان اور دیگر افراد یا کمیونٹی کے حقوق اور آزادیوں کو سلب کرنے کا ذریعہ نہ نہیں۔“

مزید برآں اسی چارٹر کے سیکشن ۱، آرٹیکل ۱۰ کی شق اول و دوم میں یہ بھی درج ہے کہ ”آزادی اظہار کے حوالے سے ملکی قوانین پامال نہیں کئے جائیں گے، تاکہ جمہوری روایات علاقائی سلامتی، قومی مفادات، دوسروں کے حقوق کی پاسداری اور باہمی اعتماد کو نقصان نہ پہنچ۔“

”آزادی اظہار کا یہ تصور فرض شناسی اور ذمہ دارانہ رویے سے مشروط ہے۔“ ”آزادی اظہار کا حق نہایت حزم و احتیاط اور ذمہ داری کے ساتھ استعمال کیا جانا چاہئے، اس کے ذریعے کسی کو یعنی حاصل نہیں کر وہ ملک میں معاشرے کی اخلاقی اقدار، دوسروں کی عزتِ نفس، اور ان کے بنیادی حقوق کو گزند پہنچائے۔“

⦿ آزادی اظہار کا یہ حق انتہیشنا کنونشن آن سول اینڈ لویٹھل رائٹس، ICCPR کے ذریعے بھی محدود کر دیا گیا ہے۔ مزید تفصیلات کے لئے حسب ذیل مضامون دیکھیں:

روزنامہ پاکستان، لاہور نسی و مذہبی منافرست اور عالمی قوانین، از آغا شاہی

﴿ توہین آمیز خاکوں کی اشاعت کی مخالفت ان متعدد فیصلہ جات سے بھی ہوتی ہے جو ماہنی میں مغرب کی مختلف عدالتیں سنا چکی ہیں۔ اس کے باوجود ڈینشکمر انوں کا یہ غزر’ غزر’

گناہ بدتر از گناہ کا مصدق اور دیگر حکمرانوں کی ان سے ہم نوائی دراصل اسلام سے دشمنی کا بر ملا اظہار ہے۔ میڈیا کے بل بوتے پر اسلام کے بارے میں پیدا کیا جانے والا تعصب مختلف مراحل پر اپنا رنگ دکھا رہا ہے اور اس کو اپنے لبرل قوانین کا تحفظ پہنانے کی ناکام کوشش کی جا رہی ہے۔

یورپی یونین کی ہیومن ریٹس کی اعلیٰ ترین عدالیہ نے سال ۱۹۹۶ء میں برطانیہ کے ہاؤس آف لارڈز کے توہین مسیح کے مقدمہ میں فیصلہ پر اوپر درج شدہ آرٹیکل ۱۰ کے تحت اپیل کی ساعت کے بعد ایک اہم اور دلچسپ مقدمہ ”نگرو بنام مملکت برطانیہ“ میں بڑا معزکہ آر افیصلہ صادر کیا ہے جو یورپی یونین کے تمام ممبر ممالک پر لاگو ہے۔

یہ کیس ایک ایسی فلم کے بارے میں تھا جس سے حضرت عیسیٰ کی توہین کا تاثر ابھرتا ہے اور اس کو برطانوی سنسر بورڈ نے اس بنا پر نمائش سے روک دیا کہ اس سے عیسائی شہریوں کے جذبات مشتعل ہونے کا اندریشہ تھا۔ سنسر بورڈ کے اس فیصلہ کے خلاف فلمساز نے برطانیہ کی سب سے بڑی عدالت ہاؤس آف لارڈز میں اپیل کی، جہاں اس عدالت عظمی کے ایک لبرل نج اسکار میں نے یہ قرار دیا کہ ”توہین مسیح کا قانون برطانیہ کے لئے ناگزیر ہے۔“ اس ہاؤس نے بھی فلم کو نمائش سے روکنے کا فیصلہ برقرار رکھا۔ فلمساز نے پھر اس فیصلہ کے خلاف حکومت برطانیہ کو فریق بناتے ہوئے حقوقِ انسانی کی اعلیٰ ترین عدالت میں اس فیصلہ کو اوپر درج شدہ آرٹیکل ۱۰ کی رو سے چیلنج کر دیا۔ یورپی یونین کی اس اعلیٰ ترین عدالت نے اس آرٹیکل کی تشریح کرتے ہوئے یہ قرار دیا کہ ”توہین مسیح کے قانون کی بدولت حقوقِ انسانی کا تحفظ برقرار رہتا ہے۔“ اور سابقہ فیصلوں کو برقرار رکھا۔

⦿ ہیومن ریٹس کمیشن کے ایک مشہور کیس Faurisson VS France کا عدالتی فیصلہ

ملاحظہ ہو:

”ایسے بیانات پر جو یہودیت دشمن جذبات کو ابھاریں یا انہیں تقویت دیں، پابندیوں کی اجازت ہوگی، تاکہ یہودی آبادیوں کے مذہبی منافرتوں سے تحفظ کے حق کو بالا دست بنایا جاسکے۔“ روزنامہ نوائے وقت لاہور میں شائع ہونے والے مضمون یورپ اور توہین انبیاء میں مجاہد ناموں رسالت جناب محمد مسلمیل قریشی لکھتے ہیں:

”یورپ کی عیسائی اور نہاد سیکولر حکومتوں کا شروع سے یہ عجیب و غریب دوہرا معیار رہا ہے کہ اپنے ملکوں میں توہین مسیح کے جرم کی تغیین سزا، سزاے موت نافذ رہی ہے جواب بھی عمر قید کی صورت میں موجود ہے لیکن وہ چاہتے ہیں کہ پاکستان یا دوسرے مسلمان ملکوں میں پیغمبر اسلام ﷺ کی اہانت کی سزا کا سرے سے وجود ہی نہ رہے کیونکہ اس سے عیسائی اور دیگر اقلیتوں کے انسانی حقوق مجرور ہوتے ہیں۔“

**مغرب کی منافقانہ روشن:** ان خاکوں کی اشاعت کے لئے بہت سے اخبارات نے یہ موقف بھی اختیار کیا کہ سیکولر معاشرے کے نمائندہ ہونے کی وجہ سے وہ مذہبی نظریات کے تحفظ کے پابند نہیں۔ دوسری طرف ان ممالک کے آئین اس امر کی ضمانت بھی دیتے ہیں کہ وہ اپنے ہاں لئے والوں میں کسی مذہبی امتیاز کو جگہ نہیں دیں گے، لیکن ان ممالک کا عملی روایہ اس دعویٰ کے بر عکس ہے۔ ان ممالک میں عیسائیت اور یہودیت کو جو تحفظ حاصل ہے اور قوانین میں ان کی جو ترجیحی حیثیت موجود ہے، اسلام کو یہ تحفظ کسی مرحلہ میں بھی میسر نہیں۔

\* ڈنمارک اور دیگر یورپی ممالک میں یہودیوں کے جرمی میں قتل عام کی خود ساختہ تاریخ اور ان کی مظلومیت کو پورا تحفظ دیا گیا ہے۔ اس مزعومہ قتل عام (ہولوکاست) میں مقتولین کی تعداد کو ۵۰ لاکھ سے کم بیان کرنا کسی کے مجرم بننے کے لئے کافی ہے۔ حتیٰ کہ اس کہانی کے کسی جز کا بھی انکار کرنا ۲۰ سال تک قید کی سزا کا مستوجب ہے۔ ان ممالک کا یہ قانون مذہبی امتیاز پر واضح دلیل اور آزادی اظہار پر صاف قدغن ہے۔ لیکن چونکہ اس سے یہودیوں کی دل شکنی ہوتی ہے، اس لئے اس کو تو قانونی تحفظ عطا کیا گیا ہے، لیکن مسلمانوں کی دنیا بھر میں اور خود ڈنمارک میں دل شکنی کوئی جرم نہیں۔ یہ تضاد مغربی لبرل ازم کا پورا پول کھولتا ہے.....!

\* بريطانیہ میں حضرت عیسیٰ کی توہین پر موت کی سزا موجود ہے اور اس سزا کو عالمی عدالت انصاف بھی مختلف موقعوں پر تسلیم کرچکی ہے گواہ بريطانیہ کے اس قصور قانون کی مؤید ہے جیسا کہ اس کی تفصیل اوپر گزر چکی ہے۔ غور طلب امر یہ ہے کہ حضرت عیسیٰ کی توہین کو آزادی اظہار کے دائرے میں لانا کیوں بريطانوی حکومت کو گوارا نہیں۔ علاوه ازیں بريطانیہ کے اس قانون کا دائرہ صرف چرچ کے تحفظ تک ہی کیوں محدود ہے؟ یہ قوانین شہریوں میں عدم مساوات اور مذہبی امتیاز پر واضح دلیل ہیں۔

\* حضرت عیسیٰ کی توہین کا ایک کیس آسٹریا میں بھی ۱۹۹۰ء میں زیر سماعت لایا گیا ہے، جس سے پتہ چلتا ہے کہ یہ قانون دیگر مغربی ممالک میں بھی موجود ہے۔ اس کیس 'اولو پرینگر انٹیشیوٹ بنام آسٹریا' کے فیصلہ میں عدالت نے تحریر کیا کہ

"دفعہ ۹ کے تحت مذہبی جذبات کے احترام کی جو ضمانت فراہم کی گئی ہے، اس کے مطابق کسی بھی مذہب کی توہین پر مبنی اشتغال انگریز بیانات کو بدینتی اور مجرمانہ خلاف ورزی قرار دیا جاسکتا ہے۔ جمہوری معاشرے کے اوصاف میں یہ وصف بھی شامل ہے کہ اس نوعیت کے بیانات، اقوال یا افعال کو تحمل، برداشت کی روح کے منافی خیال کیا جائے اور دوسروں کے مذہبی عقائد کے احترام کو صدقی صدقی بنا جائے۔"

\* ۱۹۸۹ء میں ایک فلم *Visions of Ecstasy* کو ب्रطانوی سنر بورڈ نے اس بنیاد پر نمائش سے روک دیا کیونکہ اس میں چرچ کی توہین پائی جاتی تھی۔ حالانکہ بعد ازاں وہ یہ ثابت نہیں کر سکے کہ اس میں توہین آمیز اور قابل اعتراض چیزیں کہاں پائی جاتی ہیں؟

\* اس واقعہ میں ہمہ قسم کے نسلی امتیاز (یا تعصبات) کے خاتمے پر عالمی کونشن ICERD کی بھی صریحاً خلاف ورزی کی گئی ہے۔ جس کی رو سے نسلی برتری، نفرت انگریز تباری اور نسلی تعصب کو ابھارنے کے عمل کو غیر قانونی قرار دیا گیا ہے۔ اور اقوام متعدد پر لازم ہے کہ اس قسم کے قابل تعزیر اقدامات کے ذمہ داروں کو قرار واقعی سزادے۔

ایسے معاشرے جہاں مذاہب کی بنیاد پر تفریق منوع ہے، وہاں اسلام کو نظر انداز کر کے دیگر مذاہب کو یہ تقدس عطا کرنا بذاتِ خود قابلِ موآخذہ اور مذہبی امتیاز کا مظہر ہے۔ یہ مغرب کی اس منافقت کا پول کھوتا ہے جو آئے روز مذہبی مساوات کا دعویٰ کرتی اور مسلم ممالک کو اس کا درس دیتی رہتی ہے۔ بالخصوص اس وقت جب جمہوری اصولوں کی دعویدار حکومتیں اس حقیقت کے علی الرغم اس زیادتی کا ارتکاب کریں کہ یہ دنیا میں پائے جانے والے ڈیڑھارب یعنی دنیا بھر کی چوچھائی آبادی کے مذہبی جذبات کا تمسخر اڑانا ہے۔

### ③ اسلام کی توہین؛ ایک جرم مسلسل

توہین آمیز خاکوں کی اشاعت کوئی وقتی مسئلہ نہیں کہ اس پر مسلمان اپنے غم و غصہ کا اظہار کر کے اپنا احتجاج ریکارڈ کرالیں اور اسے ہی کافی سمجھیں۔ بلکہ اگر صرف گذشتہ چند برس کی

تاریخ کو پیش نظر رکھا جائے تو پتہ چلتا ہے کہ توہین اسلام غیر مسلموں کا ایک مسلسل رویہ ہے، جس کا ارتکاب غیر مسلم ایک تسلسل سے کر رہے ہیں اور اس کو کافر حکومتیں لگاتا رہتھفظ عطا کرتی ہیں۔ اس جرم کے مرکبین ان کی آنکھ کا تارا اور ان کی عنایتوں کا مرکز و محور ٹھہرتے ہیں۔

ان واقعات کے بارے میں حسب ذیل اشارے اس مسلسل رجحان کی عکاسی کرنے کے لئے کافی ہیں جس کے تدارک کے لئے امت مسلمہ کو سنجیدگی سے غور کرنا، اس کی وجوہات تلاش کرنا اور اس کے خاتمے کے لئے ٹھوس اقدامات بروئے کار لانا ہوں گے:

۹۰۰ء اور ۸۰۰ء کی دہائیوں میں سلمان رشدی کی شیطانی آیات اور تسليمه نسرين کے نادلوں کی اشاعت او ر مغرب میں ان کی ریکارڈ تعداد میں فروخت، بعد ازاں ان دونوں ملعون شخصیات کو مغربی حکومتوں کا سرکاری پروٹوکول پیش کرنا اور ان کے گرد حفاظتی حصار قائم کر کے مقبول عام شخصیتوں کا درجہ دینا۔

نواز حکومت کے دور میں دو مسیحیوں کا توہین رسالت کا ارتکاب اور راتوں رات انہیں جرمی کی حکومت کے تحفظ میں دینے کے لئے پاکستانی ائمپر پورٹوں سے باعزت روائی ۲۰۰۰ء میں انٹرنیٹ پر ایک حیا باختہ لڑکی کے سامنے مسلمان نمازیوں کو اس حالت میں سجدہ میں گرا ہوا دکھایا گیا کہ وہ اس کی عبادت کر رہے ہیں۔ اس پر ہفت روزہ 'وجود کراچی میں توجہ دلائی گئی۔

ستمبر ۲۰۰۰ء میں انٹرنیٹ پر قرآن کی دو جعلی سورتیں 'دی چیلنج' کے عنوان سے شائع ہوئیں اور یہ دعویٰ کیا گیا کہ یہ مظلوم سورتیں ہیں جنہیں مسلمانوں نے اپنے مقاصد کی راہ میں رکاوٹ سمجھتے ہوئے قرآن سے نکال باہر کیا ہے۔ معاذ اللہ

اکتوبر ۲۰۰۱ء میں 'دی ریل فیس آف اسلام' نامی ویب سائٹ پر نبی کریم ﷺ سے منسوب چھ تصاویر کے ساتھ ہٹک آمیز مضامین شائع کئے گئے، جس میں اسلامی تعلیمات کو مسخر کر کے یہ تاثر ابھارا گیا کہ مسلمان اپنے سوتامام دیگر انسانوں بالخصوص یہود و نصاری کو واجب اقتتل سمجھتے ہیں۔ نبی کریم ﷺ سے تصاویر منسوب کر کے یہ دعویٰ کیا گیا کہ آپ دنیا میں قتل و غارت اور دہشت گردی کا سبب ہیں۔ نبی کریم ﷺ سے تصاویر منسوب کر کے یہ دعویٰ کیا گیا کہ آپ دنیا میں قتل

نوبر ۲۰۰۲ء میں ہالینڈ کے شہر ہیگ میں Submission نامی فلم میں اسلامی احکامات کا

مذاق اڑایا گیا اور برہنہ فاحشہ عورتوں کی پشت پر قرآنی آیات تحریر کی گئیں۔ قرآنی احکام کو ظالمانہ قرار دینے کی منظر کشی کرتے ہوئے مغرب میں بننے والے انسانوں کو یہ پیغام دیا گیا کہ اس دین سے کسی خیر کی توقع نہیں کی جاسکتی۔ اس کے نتیجے میں وہاں مسلم کشمکش فسادات شروع ہو گئے۔ آخر کار ایک مرکشی نوجوان محمد بوہیری نے اس گستاخ قرآن 'وان گوغ'، کو اس کے انجام تک پہنچایا۔

یاد رہے کہ اس فلم کا سکرپٹ نائجیریا کی سیاہ فام مرتد عورت عایان ہرشی علی نے لکھا تھا، جب یہ عورت ہالینڈ میں سکونت پذیر ہوئی تو مسلمانوں نے اس کی سرگرمیوں پر احتیاج کیا، آخر کار ڈچ حکومت نے اس عورت کے تحفظ کے لئے اسے سرکاری پروٹوکول فراہم کر دیا۔

جنوی ۲۰۰۵ء میں فرقان الحق نامی کتاب شائع کر کے اس کو مسلمانوں کا نیا قرآن باور کرنے کی مذموم مساعی شروع کی گئیں۔ ۳۶۲ صفحات پر مشتمل اس کتاب میں ۸۸۸ آیات میں خود ساختہ نظریات داخل کئے گئے جس کی قیمت ۲۰ ڈالر رکھی گئی۔

مارچ ۲۰۰۵ء میں ایمنہ و دود نامی عورت نے اسری نعمانی کی معیت میں امامت زن کے فتنے کا آغاز کیا اور مغربی پر لیں نے اس کو خوب اچھا لایا۔

مئی ۲۰۰۵ء میں نیوز ویک نے امریکی فوجیوں کی گواہتا ناموبے میں توہین قرآن کے ۵۰ سے زائد واقعات کی روپورٹ شائع کی جس کے بعد دنیا بھر کے مسلمانوں میں اشتعال پھیل گیا۔

ستمبر ۲۰۰۵ء میں جیلانڈ پوسٹن نامی ڈنیش اخبار میں توہین رسول ﷺ کا ارتکاب کیا گیا۔ جس کے بعد وہاں کے کئی جرائد نے انہیں دوبارہ شائع کیا۔ بعد ازاں فروری ۲۰۰۶ء میں کئی مغربی اخبارات نے ان توہین آمیز کارٹونوں کو اپنے صفحے اول پر شائع کیا۔

نبی رحمت محمد عربی ﷺ کی شان میں گستاخیوں کا یہ سلسہ ان چند سالوں پر محیط نہیں بلکہ دشمنان اسلام نے آپ کی شان رسالت گو ہمیشہ اپنی کم ظرفی اور کمیگی کے اظہار کے لئے نشانہ بنانے میں کوئی کسر نہیں چھوڑی۔ قرون وسطی میں جان آف دمشق (۷۰۰ تا ۷۵۲ھ) وہ پہلا نامراذ شخص ہے جس نے آپ ﷺ پر ازلامات و اتهامات کا طومار باندھا اور بعد ازاں اکثر ویشتر مستشرقین نے انہی ازلامات کو دہرا یا منتظری داث نے 'محمدیت کہ' میں لکھا ہے کہ

”مغربی مصنفین محمد ﷺ کے بارے میں بدترین چیز پر بھی یقین کرنے کو ہر دم آمادہ رہتے ہیں۔ دوسری طرف جہاں کہیں اپنے کسی مذموم فعل کی کوئی ممکنہ توجیہ انہیں میر آئے، اسے حقیقت تسلیم کرنے میں لمحہ بھرتا مل نہیں کرتے۔“

انسانیکو پیدا یا برثائیکا (۱۹۸۲) کا مقالہ نگار لکھتا ہے:

”بہت کم لوگ اتنے بدنام کئے گئے جتنا محمد ﷺ کو بدنام کیا گیا، قرون وسطی کے عیسائیوں نے ان کے ساتھ ہر ازام کو روکا رکھا ہے۔“

A History of Medieval

”اس حقیقت سے انکار ممکن نہیں کہ پیغمبر عربی کو عیسائیوں نے کبھی ہمدردی اور توجہ کی نظر سے نہیں دیکھا، جن کے لئے حضرت عیسیٰ کی ہستی ہی شفیق و آئندیل رہی ہے۔ صلیبی جنگوں سے آج تک محمد ﷺ کو متزاudem حیثیت سے ہی پیش کیا جاتا رہا اور ان کے متعلق بے سرو پا حکایتیں اور بے ہودہ کہانیاں پھیلائی جاتی رہیں۔“ (ص ۳۲، ۳۵، ۳۵، ۱۹۶۵، لندن)

عیسائیوں اور غیر مسلموں نے اسلام کی راہ روکنے کے لئے تاجدار رسالت کی شان میں توہین کے علاوہ تنقید کا رو یہ بھی اپنایا لیکن اس تنقید کا جواب ہمیشہ سے مسلم علمانے میں مبرہن انداز میں دیتے ہوئے ان کے اعتراضات کا خاتمه کیا۔ مذکورہ بالا واقعات کی نشاندہی اور اقتباسات کی پیشکش کا یہ مطلب ہرگز نہیں کہ مسلمان اسلام یا نی اکرم ﷺ کی سیرت پر علمی تبادلہ خیال بھی گوار نہیں کرتے لیکن تنقید اور توہین میں بڑے بنیادی فرق ہیں۔ مسلمانوں نے مستشرقین کے اعتراضات کا جواب دلائل و برائیں کے ساتھ دیا ہے لیکن توہین رسالت کے مرکبین کے خلاف ہمیشہ ہمیڈاے احتجاج بلند کی اور انہیں کیفر کردار تک پہنچانے کی جہد و سعی بروے کار لائے۔

☞ مذکورہ بالا واقعات کا تسلسل جہاں مغرب کی تنگ نظری اور تعصب کا آئینہ دار ہے وہاں اس میں مسلمانوں کے لئے غور و فکر کا کافی سامان بھی موجود ہے۔ کسی قوم کے مذہبی تصورات، شعائر اور مقدس شخصیات کی بے حرمتی کے لگاتار واقعات اس امر کا بین ثبوت ہیں کہ اس کا جسد ملی کھوکھلا ہو چکا ہے۔ اسلام جو کئی صدیاں دنیا کی قیادت کے منصب پر فائز رہا ہے، آج ایک مظلوم مذہب میں تبدیل ہو چکا ہے۔ مسلمانوں کی روز بروز بڑھتی عددی اکثریت اور ہر قسم کے وسائل سے مالا مال ہونے کے باوجود اسلام کی عالمی پیمانے پر قدر و وقت روز بروز کم کیوں ہوتی جا رہی ہے؟ اس کی وجہ غیروں کی بجائے خود ہمارے اپنے اندر پوشیدہ ہے۔

توہین کی ایک شکل توہہ ہے جس کا ارتکاب آئے روز غیر مسلم کر رہے ہیں اور ایک توہین وہ ہے جس کا ہم اللہ کے احکامات اور نبی کریم ﷺ کے مقدس فرائیں کو رو بہ عمل نہ لا کر، ان کی نافرمانی کرتے ہوئے ہر مرحلہ زندگی میں مرتکب ہو رہے ہیں۔ توہین کے اس مسلسل ارتکاب کی بنابر غیروں کو یہ ہمت پیدا ہوئی کہ وہ اسلام اور اس کے مقدس نبی ﷺ کو اپنا تختہ مشق و ستم بنائیں۔ آج دنیا میں ۲۰ کے الگ بھگ اسلامی حکومتیں پائی جاتی ہے لیکن مقامِ عاریہ ہے کہ کسی ایک جگہ بھی اسلامی معاشرہ اپنی کامل شکل میں موجود نہیں۔ ایک آدھ جزوی استشنا کے ساتھ تمام ممالک میں غیر اسلامی نظام ہائے معاشرت کی بھرمار ہے اور عملاً اسلام تاریخ کے صفات پر نظر آتا ہے یا کتابوں کے اوراق میں مدفون ہے !!

اسلام ایک عظیم نظریہ حیات اور طرزِ زندگی ہے، جبکہ کفر ایک کم تر معاشرت اور تہذیب و تمدن کا حامل ہے، لیکن اس کی برتری یہ ہے کہ وہ جس امر کو درست سمجھتے ہیں، اس کو رو بہ عمل لانے سے بچکھاتے نہیں اور ہم جس کو حق جانتے ہیں، اس کی تعریف و توصیف کرتے تو ہماری زبان تھکتی نہیں لیکن اس کو رو بہ عمل لانے اور اپنے اجتماع و افراد پر نافذ کرنے کی ہم میں ہمت نہیں۔ ہم عملی منافقت کی بدترین صورت کا شکار ہیں جس میں قول و فعل میں بعد المشرقین پایا جاتا ہے۔ اگر اسلام پر ہمارا دل و جان سے یقین ہے تو ہماری خیر و فلاح اسی پر عمل کرنے میں مضر ہے لیکن اسلام سے محض ایک جذباتی تعلق استوار کرنے کے بعد ہم ہر تصور و نظریہ کے لئے مغرب سے بھیک مانگتے ہیں۔ قرآن کریم کے ہر لفظ پر ہمیں ایمان رکھنے کا دعویٰ ہے، لیکن اس قرآن کا حکم ہماری نظروں سے کیوں او جھل ہو چکا ہے.....

﴿وَأَعْدُوا لَهُم مَا أَسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عُدُوَّهُ اللَّهُ وَعُدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ﴾ (الانفال: ۲۰)

(اور تم غیر مسلموں کے لئے بقدرِ استطاعت قوت تیار رکھو، ایسے ہی گھوڑوں کی تیاری بھی (جس کا فائدہ یہ ہوگا کہ) تم اس سے اللہ کے اور اپنے دشمنوں پر اور ان پر رعب طاری کر سکو گے جن کو تم تو نہیں جانتے، لیکن اللہ جانتا ہے۔“

اس آیت میں یہ حقیقت واضح الفاظ میں بیان کی گئی ہے کہ اسلام کو دنیا کا کوئی لادین تصور و نظریہ کبھی گوارا نہیں کر سکتا اور سب لوگ ان کی مخالفت میں سیکھاں ہیں۔ کفار سے مبني بر انصاف

رویے کی واحد بنیاد یہ ہے کہ مسلمان اپنی حرbi قوت سے ان پر رعب و ہیبت برقرار رکھیں و گرنہ سب غیر مسلم قومیں مل کر اسلام پر حملہ آور ہو جائیں گی۔

ہماری نظر میں توہین کے ان مسلسل واقعات کا واحد حل یہ ہے کہ مسلمان خلوص دل سے اسلام کو اپنی زندگیوں اور اپنے معاشروں پر نافذ کریں، اپنی حد تک اسلام کی پابندی کو اپنے اور پر لازمی قرار دیں اور اسلام کی اس پابندی میں ہر قسم کے شرعی فرض کی تکمیل داخل ہے، جن میں علوم میں اپنی کھوئی ہوئی میراث کو حاصل کرنا اور مسلم قوم کی ہر میدان میں تغیر کر کے ان کو ایک مضبوط قوم بنانا بھی شامل ہے۔ اگر ہم اسلام کو حرز جان بنائیں اور نبی ﷺ کے فرمانیں ہماری آنکھوں کا سرمد ہوں تو اس کے بعد غیر مسلموں کو یہ جرات ہرگز نہیں ہو سکے گی کہ وہ مسلمانوں کے مقدس شعائر اور نامور شخصیات کی بے حرمتی کا خیال بھی دل میں لائیں۔

آج آیات الٰہی اور فرمانیں نبویہ گی کے بے حرمتی کے پس پرده مغرب کا یہ طنز چھپا ہوا ہے کہ وہ ہمیں اپنے شعائر کی حرمت کے تحفظ پر قادر ہی نہیں خیال کرتے و گرنہ ان کو لگاتار یہ رویہ اپنانے کا موقع کیوں کر ملتا۔

**☞** مغربی میڈیا اور حکومتوں کی یہ اسلام سے یہ مخفکہ آرائی مسلم حکمرانوں کی بے جمیق اور مفاد پرستی کا بھی نوحہ ہے !! مسلم حکمران اگر آج بھی غیروں کی کاسہ لیسی چھوڑ کر اپنے مسلمان عوام کی رائے کا احترام کریں اور عوام کو اپنی مقبوضہ جا گیر سمجھنے کی بجائے ان کی نمائندگی کا راستہ اختیار کریں تو نہ صرف اس سانحہ سے بلکہ اُمت مسلمہ کو درپیش متعدد مسائل سے نجات حاصل کرنے کا باعزت راستہ مل سکتا ہے۔

غور طلب امر یہ ہے کہ مغربی طرز حکومت ملکی حد بندیوں اور چار دیواریوں میں مقید نظام حکومت کا تصور پیش کرتا ہے، جبکہ اسلام اللہ کے ماننے والے تمام مسلمانوں کو ایک ملت اسلامیہ اور جسد واحد کا تصور دیتا ہے۔ لیکن دنیا کی عملی صور تھال آج بالکل اس کے برعکس ہے۔ اسلام کا یہ سیاسی نظریہ آج مغرب نے اپنے حرز جان بنایا ہوا ہے۔ خود تو امریکہ ۵۰ ریاستوں کے ساتھ پورے براعظم کو ایک حکومت میں سیٹھے بیٹھا ہے اور دوسری طرف یورپی ممالک نے یورپی یونین کے ذریعے آپس میں ایک دوسرے کو متعدد کر کھا ہے۔ آپس میں آمد و رفت کی پابندیوں اور تجارتی بندشوں سے آزاد یورپی ممالک فقط انتظامی لکیروں کی حد تک

متعدد ممالک ہیں جبکہ مشترک کرنی، کثیرالقومی تجارتی کمپنیوں، مشترکہ عدالت ہائے انصاف اور یورپی یونین کے قوانین کے ذریعے یہ تمام ملک داخلي شخص کے ساتھ ساتھ ایک بڑی اکائی میں متحدوں بیجان ہیں۔ ان کی قوت کاراز اسی میں پوشیدہ ہے!!

جبکہ دوسری طرف مسلمان ممالک اپنے جھوٹے مفادات کے لئے، اقوام متحده اور عالمی تنظیموں کے بل بوتے پر آپس میں تقسیم در تقسیم ہو رہے ہیں۔ اور اس تمام ترقی سیکو مغرب کے پروردہ اسلامی حکمران ہر طرح سے تحفظ فراہم کر رہے ہیں۔ یہاں ملکی لکیریں کو اتنا گہرا تقدس بخش دیا گیا اور وطنیت پرستی کا وہ صور پھونکا گیا ہے کہ آپس میں ملی مفادات کے لئے مل بیٹھنے کے امکانات دور دور تک نظر نہیں آتے۔ نسلی وحدت اور تہذیبی مماثلوں کے علاوہ سب سے بڑھ کر ان مسلمانوں کا مذہبی و دینی تشخص اور نظریات و تصورات بالکل ایک ہیں، لیکن ان کے ملی مسائل حل کرنے اور انہیں آپس میں متحد کرنے کے لئے ٹھوں اقدامات بروئے کار نہیں لا جا رہے۔ مسلمانوں کا سیاسی ادارہ 'خلافت' جو اسلام کی عظمت و سطوت کا نشان تھا، اس کی بساط اس طرح پیڈی گئی ہے کہ دوبارہ اس طرف کوئی مسلم حکومت پلٹ کر بھی نہیں دیکھنا چاہتی!!

اس المناک سانچے کے مرحلے پر بھی ایک بار پھر یورپی یونین نے اپنے اتحاد و اشتراک کے بل بوتے پر امت مسلمہ کو رنج والم کی کیفیت سے دوچار کر دیا ہے۔ ڈنمارک کے بعد دیگر یورپی ممالک میں ان خاکوں کی اشاعت کسی حادثہ یا محض اتفاق پر مبنی نہیں بلکہ ڈینش وزیر اعظم کی دیگر یورپی ممالک سے رابطوں کا نتیجہ ہے۔ دیگر ممالک میں ان کاروڑوں کو شائع کرانے کے پس پرداہ یہ ہدف کار فرماء ہے کہ امت مسلمہ کسی ایک ملک کی مصنوعات کا با بیکاٹ کرنے پر تو قدرت رکھتی ہے لیکن ان تمام ممالک اور یورپی یونین کی مصنوعات کو ترک کرنے کی الہیت نہیں رکھتی۔ گویا اس طرح وہ اس جرم میں بھی اپنے ساتھی کی معاونت سے پچھے نہیں ہٹتے!

اس واقعہ پر جس طرح دنیا بھر میں مسلمانوں نے اپنے دلی جذبات کا واضح اظہار کیا ہے، اور تمام امت میں کلی اتفاق رائے حاصل ہوا ہے، اس موقع سے فائدہ اٹھا کر امت مسلمہ کو کسی ایسے مرکزی نظم میں پروایا جاسکتا ہے جس کے بعد مغربی ممالک کی اس ثقافتی جارحیت کے علاوہ ان کی سیاسی جارحیت کا توڑ بھی ہو سکے گا۔ جس طرح یورپی یونین نے یہ اعلان کیا کہ کسی ایک ملک پر حملہ تمام ممبر ممالک پر حملہ سمجھا جائے گا اور سب مل کر اس کا جواب دیں گے، اسی طرح

مسلمانوں کو اپنے ہی سیاسی فلسفے میں وحدت کے احیا کے اس نادر موقع سے فائدہ اٹھانا چاہئے۔ مسلم حکمرانوں کی کاسہ لیسی، اقتدار پرستی اور مغرب نوازی اب ایک پختہ روایت بن چکی ہے، جن سے بہت سی توقعات و ایستہ کرنے کی بجائے امت مسلمہ کے بین الاقوامی اداروں کو اپنا کردار ادا کرنے کے لئے میدانِ عمل میں آنا ہوگا۔ امت مسلمہ کے بین الاقوامی ادارے اپنا مقصد جواز کھو دیں گے، اگر وہ اس مرحلے پر امت کے اس اجتماعی موقف کو کوئی نتیجہ خیز شکل دیئے پر قادر نہیں ہوتے۔

**الغرض** ہماری نظر میں اس مرحلے پر مسلمانوں کا اسلام کی طرف رجوع، اجتماعی و انفرادی سطح پر اسلامی احکامات کو اپنانا، مسلم حکمرانوں کو پوری مسلم اُمّہ کو سیاسی وحدت میں پرونسے اور مشترکہ قوت کی طرف بڑھنے کے لئے اس موقع سے فائدہ اٹھانا اور عالمی اسلامی تنظیموں کو اس موقع پر امت کے اجتماعی موقف سے مستقل نوعیت کے فوائد کی طرف پیش بندی کرنا ہی ایسا حاصل ہے، جس کے نتیجے میں مستقل نوعیت کے تحفظ کی توقع کی جاسکتی ہے۔

جہاں تک نبی کریم ﷺ کی شان و عظمت کا تعلق ہے تو ان کفار ملحدین کے کہنے سے اس میں کوئی کمی واقع نہیں ہو سکتی۔ جس نبی گو کائنات کا ربِ ذوالجلال ﴿وَرَفَعْنَا لَكَ ذِكْرَكَ﴾ کی نوید سناتا ہے اور اس کے دشمنوں کو ﴿إِنَّ شَانِئَكَ هُوَ الْأَبْتَر﴾ کی وعدہ دیتا ہو، اس کی شان کو ایسے حیرت ہتھنڈوؤں سے کوئی خطرہ نہیں۔ اللہ تعالیٰ کا اپنے نبی ﷺ سے یہ وعدہ ہے:

﴿إِنَّا كَفَيْنَاكَ الْمُسْتَهْزِئِينَ الَّذِينَ يَجْعَلُونَ مَعَ اللَّهِ إِلَهًا أَخَرَ فَسَوْفَ يَعْلَمُونَ وَلَقَدْ نَعْلَمُ أنَّكَ يَضِيقُ صَدْرُكَ بِمَا يَقُولُونَ فَسَبِّحْ بِحَمْدِ رَبِّكَ وَكُنْ مِّنَ السُّجَّدِينَ وَاعْبُدْ رَبَّكَ حَتَّىٰ يَأْتِيَكَ الْيَقِينُ﴾ (الجبر: ۹۵-۹۹)

”هم تیری توہین کرنے والوں کو خوب کافی ہیں۔ یہ وہ لوگ ہیں جو اللہ کے ساتھ بھی دوسرا اللہ کھڑا کرتے ہیں، عنقریب انہیں پتہ چل جائے گا۔ ہمیں خوب علم ہے کہ ان کی اس تمثیلانہ حرکتوں سے تیرا سینہ تنگ ہوتا ہے (لیکن ان کی پرواہ مت کر) اور اپنے رب کی تسبیح بیان کر اور سجدہ کرنیوالوں میں سے ہو جا۔ پھر اپنے رب کی عبادت کرتارہ تا آنکہ تجھے موت آجائے۔“

(حافظ حسن مدنی)

اطلاع: محدث کا یہ شمارہ فروری اور مارچ ۲۰۰۶ء کا مشترک ہے۔ گذشتہ ماہ رقم المحرف کے سفرجج کی وجہ سے محدث کا شمارہ شائع نہیں ہوا کا جس کے لئے تم مغفرت خواہ ہیں۔ (ح) [www.KiubSummat.com](http://www.KiubSummat.com)